




L-uniku stazzjon taht l-art tat-tren f'Malta kien dak tal-Floriana

Kitba ta' Paul Galea

Kien nhar it-28 ta' Frar 1883 meta sar l-ewwel vjaġġ tal Vapur Tal-Art mill-istazzjon tal-Belt Valletta għal dak ta' Notabile sewwa sew taht is-Saqqajja, ir-Rabat. Il-kliem Vapur Tal-Art gie mill-kelma Taljana *vapore* li tfisser fwar, li bil-Malti kien jissejjaħ Vapur. Il-kelma Vapur kient tintuża għal dak li nafu bħala bastiment li jaħdem bil-fwar u kienu jsejhulu Vapur. Issa li kien hawn mezz ieħor tat- trasport li jaħdem ukoll bil-fwar, biex issir id-distinzjoni bejn il-bastiment u l-ferrovija, il-Maltin bdew jirreferu għat tren bħala, il-'Vapur Tal-Art'.



Wiehed mill-vaguni tal-'Vapur tal-Art'

footbridge li għadu jeżisti sal-gurnata tal-lum.

Dan il-mezz ta' trasport kien ġab f'Malta rivoluzzjoni sħiħa fil-mezz ta' kif wiehed jivjaġġa u naqqas drastikament il-hin biex wiehed jivjaġġa minn destinazzjoni għall-oħra. Fi-żmien il-ferrovija ma kienx hemm il-mezzi ta' komunikazzjoni li għandna llum, iżda l-ferrovija kienet il-mod ġdid kif tasal l-aħbar jew il-messaġġ fl-iqsar żmien minn post għall-ieħor. Illum, 130 sena wara, fadal biss il-fdalijiet ta' bini, ħadid tal-linji tal-ferrovija u vagun wiehed li jinsab fi stat tal-biki ġewwa l-ġnien tal-istazzjon ta' Birkirkara.

Illum xtaqt li nitkellmu ftit fuq l-istazzjon tal-ferrovija li jinsab il-Floriana. Dan l-istazzjon huwa l-uniku wiehed li kien taht l-art, jinsab taht il-Ġnien ta' San Filippu jew aħjar, mal-ġenb tas-Sala Sir Robert Samut (Il-knisja tal-Methodisti). Mal-ġenb ta' din il-knisja għad hemm il-bini li kien iservi bħala l-Booking Office minn fejn il-passiġġieri setgħu jixtru l-biljiet għall-vjaġġ bil-ferrovija. Hemm ukoll kamra oħra li fiha hemm taraġ li minnu tista' tinzel għall-istazzjon. Dan iwassal għal fuq il-pjattaforma fejn il-passiġġieri kienu jistennew biex jirkbu t-tren, ġaladarba jkun waqaf biex inizzel u jtella' l-passiġġieri. Hemm inzul ieħor għal dan l-istazzjon, minn ġewwa l-Ġnien ta' San Filippu, permezz ta'

Hekk kif wiehed jidhol fil-mina tal-istazzjon tal-Floriana, jsib li għad hemm il-fdalijiet ta' żewġ *trolleys* li kienu jintużaw għall-ġarr tal-bagalji. Dawn għadhom fl-istat originali tagħhom, għalkemm iż-żmien għamel bihom. Insibu wkoll pjattaforma li fuqha l-passiġġieri kienu jistennew il-ferrovija. Kien hawn fejn il vaguni tal-ferrovija kienu jkunu mdawlin minħabba d-dlam f'din il-mina li tibqa' sejra sat- terminus tal-Belt. Għall-bidu kienu jinxtegħlu bix-xemgħa. L-uniku vagun li kellu l-elettriku, kien dak tal-gvernatur. Aktar tard, fuq il-vaguni kollha ġew installati dynamos biex jġeneraw elettriku biżżejjed għal kull vagun biex ikollu d-dawl tal-bozza. Min jaf kemm rakkonti u stejjer sema' dal -post. Forsi anki kien il-post fejn beda n-namur ta' xi koppji. Dan l'istazzjon tal Floriana kien l-inqas stazzjon użat min-nies għaliex ħafna kienu jippreferu li jirkbu t-tren mill-Belt u meta jirritornaw, jinżlu l-Belt ukoll għax hekk ikollhom aktar hin igawdu l-vjaġġ fuq il-ferrovija.

Żgur li l-militar Inġliż, għalkem qatt m'ametta ufficjalment, kien juża Il-Vapur Tal-Art biex jittrasporta s-suldati u munizzjon għan-naħa ta' fuq ta' Malta lejn il-Victoria Lines, Bin Ġemma li kienet tintuża bħala d-difiża tan-naħa ta' fuq. Jekk wiehed josserva sewwa, barra mill-



mina tal-istazzjon tal-Floriana hemm maħżen żgħir u sistema għad-difiża ta' din il-parti tal-mina. Hemm ukoll fetħa mill-Ġnien ta' San Filippu minn fejn setgħu jgħabbu l-materjal għal fuq il-balast wagon. Uffiċjalment, wara l-1900, meta saret l-estensjoni minn Notabile għall-Museum Station tal-Imtarfa, saret biex isservi ta' servizz għal dawk is-soldati li kienu joqogħdu fil-barraks tal-Imtarfa.


Fi-żmien it-tieni gwerra dinjija, din il-mina ntużat bħala xelter, mhux biss, iżda kien hemm fiha s-sistema tal-Valletta Telephone Exchange li kienet il-qofol tal-komunikazzjoni għall-gżejjer Maltin. Fdalijiet tal-main distribution frame (MDF) għadhom jinstabu f'din il-mina. It-taraġ minn hdejn il-Booking Office li jagħti għall-pjattaforma f'dan iż-żmien kien jintuża bħala klassijiet tal-iskola. Bosta kienu dawk li matul il-gwerra kienu jmorru jorqdu fil-mina, anki meta ma kienx ikun hemm hbit mill-ajru.

L-aħħar vjaġġ tal-Vapur Tal-Art sar 82 sena



Ir-rampa li twasslek għall-mina tal-istazzjon tal-'ferrovia'

ilu. Sfortunatament, dak iż-żmien hadd ma haseb li dan se jkun parti important mill-istorja ta' pajjiżna u n-nies ma beżgħux għall-fdalijiet ta' din is-sistema. Għaldaqstant illum hemm nostalgija kbira għal dan il-perjodu rivoluzzjonarju fis-sistema tat-trasport f'Malta.



Il-Pjattaforma fil-mina tal-istazzjon tal-'Vapur tal-Art' fil-Furjana